

Intervista mal-librara KATJA ZAHRA CAMILLERI u RACHEL DEBATTISTA

IMEXXU L-KOLLEZZJONI PROGRAMMI TAL-FESTA

Kitba ta' RAMONA PORTELLI

Għall-intervista tal-lum, tkellim ma' żewġ persuni li llum il-gurnata jmxexxu l-Kollezzjoni Programmi tal-Festa. Qed nirreferi għal Katja Zahra Camilleri u Rachel Debat-tista.

Katja għandha 36 sena, toqgħod il-Mosta u taħdem bħala Assistant Librarian fil-Librerija tal-Junior College, l-Università ta' Malta. Bħala passatempi għandha l-qari, ir-riċerka, il-hjata, il-ganċ, il-pjanti u l-fotografija. Rachel, min-naħa l-oħra għandha 52 sena u hija minn Haħ Tarxien iżda toqgħod iż-Żejtun. Taħdem bħala Senior Assistant Librarian il-Librerija tal-Università ta' Malta. Thobb il-kitba tal-poezija li ssibha bħala mezz tal-espressjoni ta' qalbha u hsibijietha. Thobb it-tisjir, l-eżerċizzju fiżiku, it-tfassil ta' xi libsa, il-palk u l-mużika.

Min-naħa tagħha, Katja stqarret li bħala librara tiegħu sodisfazzjon kbir meta jirnexxilha tghin lil xi hadd fir-riċerka tiegħu. "Inqis ir-riċerka bħala logħba fejn fiha rrid insib ir-risposta t-tajba. Ix-xogħol ta' librar jinvolve hafna minn dan, fejn wiehed irid jgħarbel l-ammont vast ta' informazzjoni li hawn madwarna sabiex iwassal lir-riċerkatur lejn sors tajjeb. Apparti minn hekk, permezz tal-Kollezzjoni Programmi tal-Festa hloqna komunita fejn fiha l-tqajna u sirna nafu hafna nies li jahdmu fil-qasam tal-festi u li magħna qasmu l-esperjenzi tagħhom, li huma sors importanti ta' informazzjoni.

Rachel thossha persuna fortunata li taħdem f'din il-fergħa tal-librerija għax għandha l-possibilita li tagħti kontribut kbir fil-qasam soċjo-kulturali ta' pajjiżna u għandha l-mezzi sabiex dan il-wirt tista' tigbru u tqassmu mal-pubbliku.

Kollezzjoni speċjali: Kollezzjoni Programmi tal-Festa

Kollox ma' kollox, l-iskop ta' kollezzjoni bħal din mhix unika għaliex hawn diversi kollezzjonijiet simili fil-privat. Dak li jagħmilha unika



hu l-fatt tal-aċċessibilita. L-aċċessibilita timmani-festa ruhha għaliex il-kotba huma organizzati f'post wiehed b'mod xjentifiku. Dan jghin mhux biss lil-librara, iżda ukoll lir-riċerkaturi jsi-bu dak li għandhom b'żonn iktar malajr. Apparti minn hekk, hafna materjal minn dawn il-kotba qed jagħmluh aċċessibbli online fuq il-pjattaforma tar-repożitorju istituzzjonali tal-Università ta' Malta.

Sirt naf ukoll li l-kotba qed jinżammu f'din il-kollezzjoni speċjali għaliex filhom hafna materjal li jissejjah Melitensia. Il-programm tal-festa huwa utli għar-riċerkaturi tista' tghid minn qoxra sa qoxra għaliex jolqot sugġetti varji fosthom l-istorja tal-baned u l-festi Maltin. Iżda wiehed isib ukoll informazzjoni ffukata fuq belt jew rahal - mhux biss fuq storja, imma wkoll arti, kultura, bijografiji, lingwa u letteratura, ritratti kif ukoll xi kurzitajiet. Hemm

min hu interessat fir-riklami ta' ċertu perjodu jew inkella x'tip ta' Malti kien jintuza f'dicennju partikolari.

"Bdejna niġbru l-kotba billi nibagħtu ittri ufficjali lil għaqdiet, soċjetajiet u parroċċi. Min-naħa tagħhom dawn laqgħu t-talba tagħna u bagħtulna dak li setgħu. Apparti minn hekk, għamilna appell fuq il-midja soċjali, kemm fuq il-grupp tagħna ta' Facebook Kollezzjoni Programmi tal-Festa, kif ukoll fuq gruppi oħra u rnexxielna niġbru numru sostanzjali ta' kotba permezz ta' donazzjonijiet mill-pubbliku. Issa, il-kotba li johorgu godda hafna soċjetajiet saru jwarrbulna kopja mill-ewwel," żvelaw miegħi Katja u Rachel.

Aktar minn 7,000 pubblikazzjoni tal-programmi tal-festa

Ta' min jghid li fil-prezent il-kollezzjoni tal-Librerija tal-Junior College tikkon-

sisti minn madwar 7,000 publikazzjoni tal-programmi tal-festa, bl-aktar publikazzjonijiet antiki jmorru lura għas-sena 1952. Dan il-proġett ma jiegaf qatt u jinvolve hafna xogħol. Għad irid jiġi inkluż. B'hekk ridd inkun naf b'liema mod qed jahdmu għal dan kollu.

"Dan huwa proġett fit-tul u ta' min jghid li fis-sena 2022 irnexxielna niġbru mal-100 publikazzjoni li harġet għall-festi ta' dik is-sena biss. Hafna mis-snin iktar riċenti tista' tghid li issa għarniehom u qeghdin nitfegħu harsitna fuq publikazzjonijiet iktar antiki - ngħidu aħna tas-sittinijiet/sebghinijiet jew qabel. Tajjeb li ngħidu li għaliex xi dilettanti u juruna xi publikazzjoni antika mill-kollezzjoni privata tagħhom. Hafna drabi d-dilettanti gentilment jagħtuna permess sabiex niskennjawha u b'hekk ikollna kopja diġitali tagħha.

B'hekk għalkemm mhux fizikament fil-kollezzjoni r-riċerkatur xorta jkollu aċċess għal dan il-materjal. Apparti li niġbru l-kotba, hemm ukoll it-tieni parti tal-proġett li ntellgħu l-artikli online. Dan jirrikjedi li l-ewwel niskennjaw imbghad isir il-katalogar ta' kull artiklu b'mod individwali. Din il-parti tiegħu f'it hin għaliex il-librar irid jagħmel f'it riċerka biex ikun ċert li qed jipprezenta l-informazzjoni b'mod korrett.

Apparti mill-pjattaforma ta' OAR@UM u l-katalogu tal-librerija, wiehed jista' jsib dawn l-artikli permezz ta' tfittxija fuq Google. Dan għaliex kull erba' gimghat, Google jaħsad il-materjal għid li nkunu zidna aħna l-librara."

Fl-aħhar nett, hadt hsieb niġbor il-messaġġi tagħhom it-tnejn lejn il-qarrejja ta' din il-gazzetta. Il-messaġġ li kellha Katja jghid hekk: "Inhegġegħ lill-qarrejja sa-



“

Bdejna niġbru l-kotba billi nibaghtu ittri uffiċjali lil għaqdiet, soċjetajiet u parroċċi. Min-naħa tagħhom dawn laqgħu t-talba tagħna u bagħtulna dak li setgħu

biex jiġu jżuruna u jagħmlu użu mill-kollezzjoni tagħna għar-riċerka tagħhom. Li naraw il-kollezzjoni tintuża huwa ta' sodisfazzjon kbir għalina għaliex l-għan tagħna jkun irnexxa!

Apparti minn hekk jistgħu wkoll jissieħbu fil-grupp ta' Facebook tagħna fejn fuqu nitfegħu materjal mill-kollezzjoni kif ukoll naqsmu xi avvenimenti minn gruppi oħrajn. Messaġġ żgħir iehor hu li aħna preżentament għandna hafna kotba doppji li qed inqassmu lid-dilettanti b'xejn. Min jrid jista' jagħmel kuntatt magħna jew minn fuq Facebook jew inkella b'email fuq juniorcollege.lib@um.edu.mt.”

Min-naħa tagħha, Rachel halliet dan il-messaġġ lill-qarrejja ta' din il-gazzetta. “Lill-qarrejja l-messaġġ li ngħidilhom huwa ċar, li l-ktieb tal-festa mhux kwalunkwe ktieb, imma fih issib tagħrif dettaljat fuq il-lokalità partikolari. Qisek

ftaħt tiegħa u ħarist minn fuq u rajt l-aspett tal-hajja tal-lokalità tiegħek, tgħallimt xi haġa żgur, sew jekk fuq il-knisja tal-post, jew x'kien ġara f'dak il-jum partikolari u ssir taf fuq personagġi li kienu jew għadhom jgħixu f'dik il-lokalità.

Il-ktieb tal-festa jinkiteb fih materjal li jaf ma ssibux f'kotba oħrajn. Jinkiteb minn nies li jafu l-post sew u għamlu riċerka estensiva. Titgħallim hafna minnhom u anke forsi taqta' xi kurżità li jista' jkollok!

Qisu għandek enċiklopedija żgħira, artikli mhux twal u dettaljati. Ngħid lill-qarrejja sabiex qabel iwarrbu l-ktieb tal-festa, jiftuh, iduru l-paġni u mqar jaraw l-artikli fuq xiex jitekellmu, u żgur isibu xi haġa li tolqothom. Haġa oħra, jekk lest minn ktieb, ftakar li l-Librerija tal-Junior College tiġbru u minnu qed jagħmlu użu hafna riċerkaturi u dilettanti tal-festi Maltin.”